

KRONAKA TAL-GHAQDA

IL-PROF. KAN. DUN DWARD COLEIRO

mahtur Kanonku Koadjutur tal-Kattidral.

Ghandna l-pjaċir inhabbru illi l-Professor Kan. Dun Dward Coleiro, B.A., B.L.Can., D.D., Ph.D. (Lond.), Membru Akkademiku tal-Ghaqda u tal-Kunsill, gie mahtur bhala Kanonku Koadjutur tal-Knisja Kattidrali ta' Malta. Il-Professor Coleiro huwa biżżejjed maghruf għall-hidma tiegħu fil-kamp ekkleżjastiku, u lilu nghataw kemm-il darba diversi karigi importanti fejn jidhlu interessi filantropiċi, soċjali u religjużi mill-Kurja Arċiveskovili u, għalhekk, in-nomina ġdida tiegħu kienet tisthoq-qlu għal bosta mertu li għandu.

Bhala wiehed mill-membri prominenti tal-Ghaqda li minna rat hafna ġid fil-kwalità tiegħu bhala Membru tal-Kunsill, aħna nifrhulu bil-qalb kollha u nixtiqulu riżq u hena fil-karriera dinjituża tiegħu.

HOLMA

Ta' A. CREMONA

Nohlom : quddiem għajnejja
nara jbajjad iż-żah'r
tas-sigra tiegħi ;
u nisthajjilha għaddejja
minn fuqi l-istagun
ta' zmien li tar
bla dmugh, bla mrar.

Nohlom : quddiem għajnejja
nara jhammar il-ward
tax-xtieli tiegħi ;
u nisthajjilha għaddejja
minn fuqi l-istagun
tal-ward li ġbart
minn dina l-art.

Nohlom : quddiem għajnejja
mar-riħ itir iż-żah'r
tas-sigra tiegħi ;
u nisthajjilha ġejja
fuq dahri l-istagun
fejn il-ferħ tar,
nissel l-imrar.

Nohlom : quddiem għajnejja
mal-ksieħ jidbiel il-ward
tax-xtieli tiegħi ;
u nisthajjilha għaddejja
fuq dahri l-istagun
ta' mohħ li miel,
ta' ħsieb li dbiel.

IL-MILIED IT-TAJJEB

Ta' ĠUŻE' BORG PANTALLERESCO

*Lill-Professor
Kav. G. Galea, M.B.E., M.D., D.P.H.,
u l-familja tiegħu.*

Dal-versi fqajrin
zomm b'tifkira tiegħi
biex meta nkun hallejtkom,
kif dejjem
tergħu ssibuni hdejkom
b'demgħa f'għajnejja,
bil-palptu ta' qalbi
u bi tbissima helwa
fuq xofftejja.

J'Alla,
jiem il-Milied
jaslu għal qalbkom
bħal vuċi helwa
li mill-bogħod taslilkom
u li nixtiquha dejjem magħna;
għax fid-dmugh t'farragna
u żzommna ferħana!